

محکمہ انکم ٹیکس نے آپریشن کلین منی کے دوسرے مرحلے میں بے ت زیادہ نقدی جمع کرانے کے مزید معاملات درج کرائے

Posted On: 14 JUL 2017 7:24PM by PIB Delhi

نئی دہلی، 14 جولائی محکمہ انکم ٹیکس (آئی ٹی ڈی) نے، اسٹیٹمنٹ آف فائننشیئل ٹرانزیکشن (ایس ایف ٹی) کے تحت موصولہ معلومات کا استعمال کر کے ”آپریشن کلین منی“ (او سی ایم) کے دوسرے مرحلے میں 5.56 لاکھ نئے افراد کی شناخت کی ہے۔ یہ وہ افراد ہیں، جن کی ٹیکس پروفائلز، نوٹ بندی کے دوران ان کے ذریعہ جمع کی گئی نقد رقم کے برخلاف ہیں یا میل نہیں کھاتیں۔ اس کے علاوہ، او سی ایم کے پہلے مرحلے کے دوران 1.04 لاکھ افراد کی شناخت ہوئی ہے، جنہوں نے اپنے تمام بینک کھاتوں کی جانکاری نہیں دی ہے۔ پہلے مرحلے میں 17.92 لاکھ افراد ایسے تھے، جنہوں نے ای ویریفیکیشن کیلئے بہت بڑی تعداد میں رقم جمع کرائی، جن میں سے 9.72 لاکھ افراد نے آن لائن رقوم جمع کرائیں۔ شناخت شدہ معاملات اور کھاتوں سے متعلق یہ معلومات، پین (پی اے این) رکھنے والے کی ای-فائلنگ ونڈو کے پورٹل (<https://www.cleanmoney.gov.in>) پر دستیاب ہیں۔ پین ہولڈر پورٹل کے سیکشن کمپلائنس کے تحت لنک ”کیش ٹرانزیکشن 2016“ پر دیکھ سکتے ہیں۔

انکم ٹیکس دہنگان اس سے متعلق اپنی وضاحت انکم ٹیکس محکمہ جائے بغیر آن لائن جمع کر سکتے ہیں۔ تمام شناخت شدہ افراد کو ای-میل اور ایس ایم ایس کے ذریعہ بھی وضاحت اور جواب جمع کرانے کیلئے مطلع کیا جائے گا۔ درج ذیل معلومات، رضاکارانہ طور پر جواب دینے کیلئے فراہم کی گئی ہے۔ 2 لاکھ یا اس سے زیادہ کی رقم بینک کھاتوں میں جمع کرانے سے متعلق تفصیلات انکم ٹیکس محکمہ (آئی ٹی ڈی) کو دینا ضروری ہے۔ یہ جانکاری، محکمہ انکم ٹیکس کے پاس موجود معلومات سے ملائی جائے گی۔ ٹیکس دہندہ کو آئی ٹی آر کو یقین دلانا ہوگا کہ نوٹ بندی کے دوران بینک کھاتوں میں جمع کرائی گئی رقم محکمہ نے تسلیم کر لی ہے اور جب آمدنی کا حساب کتاب ہوگا، تو جو رقم جمع کرائی گئی ہے اس پر ٹیکس ادا کیا جائے گا۔

اس طرح، مذکورہ عرصے کے دوران جمع کرائی گئی نقدی کو مکمل طور پر اور سچائی کے ساتھ انکم ٹیکس محکمہ کے سامنے ظاہر کرنا ہوگا۔

(م ن ش ت - ک ا - 14.07.2017)

U - 3225

